

اسلام اور

سابقہ کتب مقدس

www.onlyfor3.com

www.onlyoneorthree.com

من تصنیف

محمد اسلم رانا مرکز تحقیق مسیحیت
ملک پارک - شاہدرہ - لاہور

اسلامی مشن سنت نگر لاہور

www.Only1Or3.com

www.Only1Or3.com
www.OnlyOneOrThree.com

www.OnlyOneOrThree.com

سابقہ کتب مقدسہ کی اسلامی حیثیت

پادری برکت اے خاں آف سیالکوٹ ایک مسیحی مبلغ ہیں۔
اپنے ایک چہار ورقہ پمفلٹ بعنوان "محنت و صداقت سابقہ
الہامی کتب مقدسہ میں انہوں نے کچھ نکات اٹھائے ہیں جن میں
سے اہم کا تجزیہ یہ ہے۔

(۱) پادری۔ خدا تعالیٰ کے کلام الہی کی باتیں بھی لا تبدیل ہیں۔
مسلمان یہ یقیناً لا تبدیل ہیں۔ بشرطیکہ اس خدا کی کلام میں رد و بدل
نہ کرو یا گیا ہو اور نہ ہی اس میں بھرتی کر دی گئی ہو۔ اس کے لئے میری
تصنیف بائبل میں رد و بدل حصہ اول و دوم شائع کردہ اسلامی
مشن سنٹ نگر منگوا کر مڑھیے۔ یعنی خدا کے کلام میں لکھنے والوں نے
تبدیلیاں کیں۔ یسعیہ کے منہ کا کلام الہی لا تبدیل ہے۔ لیکن کلام الہی کو
حیطہ تحریر میں لاتے لاتے کاتب نے نبی کے جیتے جی اس کے سامنے اس کے
لکھواتے لکھواتے تبدیل کر ڈالا۔ اسی طرح بائبل کی کتابیں تبدیلیوں کا
شکار رہی ہیں۔

(۲) پادری۔ خدا تعالیٰ کے حضور زمانہ ماضی، حال اور مستقبل
سب برابر ہیں۔

مسلمان۔ ہاں یہ بالکل ٹھیک ہے۔ مگر افسوس مسیحی خدا کی یہ صفت
بائبل اور انجیل سے ثابت نہیں ہوتی۔

(۳) پادری۔ یسعیہ نبی نے لکھا ہے۔ کہ میں گھاس مرجھا جاتی ہے

پھول کھلا جاتا ہے۔ پر سوائے خدا کا کلام ابد تک قائم ہے (یسایاہ ۴۰: ۸)۔
 مسلمان :- اس میں کوئی شک نہیں کہ اللہ تعالیٰ کا کلام ابد تک قائم ہے
 مگر یہودیوں اور مسیحیوں نے اس کے کلام کو کھنگال ڈالا۔ اور ہر جگہ تحریف کر
 دی۔ اور اس میں نئی بھرتی اور اضافے کر دیئے۔ بائبل کے خدا کا کلام
 اپنی اصلیت کو کھو چکا ہے۔ اس لئے اس کی ابدیت بھی ختم ہو گئی۔
 (۲) پادری :- خداوند یسوع مسیح نے بھی تمام سابقہ الہامی کتابوں اور نبیوں کے
 صحیفوں کی صحت و صداقت کی پرزور تصدیق کر دی ہے۔ اور ان کو
 رد و بدل اور تحریف و تبیح کے تمام انسانی شکوک و شبہات سے پاک قرار دیا
 ہے۔ فرمایا کہ :- یہ نہ سمجھو کہ میں توریت یا نبیوں کی کتابوں کو منسوخ کرنے
 آیا ہوں۔ منسوخ کرنے نہیں بلکہ پورا کرنے آیا ہوں۔ کیونکہ میں تم سے سچ
 کہتا ہوں۔ کہ جب تک آسمان اور زمین ٹل نہ جائیں۔ ایک نقطہ یا ایک
 شوشہ توریت سے ہرگز نہ ملے گا۔ جب تک سب کچھ پورا نہ ہو جائے :-
 مسلمان :- مسیح کے وقتوں میں یہودی کتب مقدسہ کا یونانی ترجمہ
 سیٹو آجیٹ مستعمل تھا۔ یسوع اور ابتدائی مسیحیوں کی بائبل عہدہ
 عتیقی (یعنی یہودی کتب مقدسہ - اہم) تھا۔
 (انسائیکلو پیڈیا برٹینیکا مطبوعہ ۱۹۶۹ء جلد ۳ صفحہ ۵۷۶ - کالم ۱)
 اندر میں حالات مسیحیوں کی خود ساختہ ۲ کتابیں مستحکم :- "عہد نامہ جدید"
 مسیح کی بائبل میں اضافہ ہے۔

ڈاں مسیح کے قول کا مطلب واضح ہے کہ توریت کے مندرجات پورے ہو کر
 رہیں گے۔ اس کے یہی معنی ہرگز ہرگز نہیں ہیں۔ کہ مسیح نے ان کتابوں کو رد و بدل اور
 تحریف و تبیح کے تمام انسانی شکوک و شبہات سے پاک قرار دیا تھا۔

(۵) پادری: ”پس جو کوئی ان چھوٹے سے چھوٹے حکموں میں سے کسی کو بھی توڑے گا۔ اور یہی آدمیوں کو سکھائے گا۔ وہ آسمان کی بادشاہی میں سب سے چھوٹا کہلائے گا۔“

مسلمان: مسیحی شریعت موسوی تورات کے باغی اور نافرمان ہیں۔

اسے لعنت قرار دیتے ہیں۔ (مکلی ٹون ۳ : ۱۳)

آسمان کی بادشاہی میں چھوٹے وہی ہیں۔

ع۔ لو آپ اپنے راس میں صلیب آگیا

(۶) پادری: مسیح خداوند کی ان باتوں کو جھٹلانا اس کی شخصیت

کے احترام کے سخت منافی ہے۔

مسلمان: ثابت کیا جا چکا ہے کہ مسیح کی باتوں کو جھٹلانے اور اس کی شخصیت کا احترام نہ کرنے کے مجرم بھی ہیں۔

(۷) پادری: خداوند یسوع مسیح نے اپنے انجیلی کلام الہی کی صحت پر ہر وقت

لگا کر اس کو لائبل اٹل اور ایہی کلام آخر الزماں قرار دیا ہے۔ فرمایا۔

آسمان اور زمین ٹل جائیں گے لیکن میری (انجیلی) باتیں ہرگز نہ ٹلیں گی

(انجیل متی ۲۴ : ۳۵)

مسلمان: مسیح کی باتیں تو ضرور پوری ہو کر رہیں گی۔ لیکن فقط

(انجیلی) کا اضافہ پادری نے خواہ مخواہ کر دیا ہے۔ اور انجیلی کلام

کی صحت و صداقت کی ہر توطیہ کر رکھ دی ہے۔ انجیل ان دنوں تھی کب

اور اسے لکھنے کا خیال پیدا ہی نہیں ہوتا۔ ثابت کیا جائے کہ انجیل کا

نقطہ حضرت مسیح نے استعمال کیا؟

(۸) پادری: پھر فرمایا جو مجھے نہیں مانتا اور میری (انجیلی) باتوں

کو قبول نہیں کرتا۔ اس کا ایک مجرم ٹھہرانے والا ہے۔ یعنی جو انجیلی کلام میں نے کیا ہے۔ آخری دن وہی اسے مجرم ٹھہرائے گا۔

مسلمان :- (۱) حضرت محمد صلی اللہ علیہ وسلم کے مبعوث ہونے تک حضرت مسیحؑ کی نبوت کا دور تھا۔ اس زمانہ کے لئے مسیحؑ کا یہ فرمان بجا اور درست تھا۔ جن لوگوں تک مسیحؑ کا پیغام شریعت موسوی کی پیروی (یعنی) بچا اور انہوں نے قبول نہ کیا۔ وہ مجرم ٹھہریں گے۔

(۲) موجودہ انجیلیں مسیحؑ کے مدتوں بعد لکھی گئیں۔ سینکڑوں برس بعد مقدس قرار دی گئیں۔ اس لئے مسیحؑ کی باتوں سے یہ انجیلیں ہرگز مراد نہیں لی جاسکتیں۔ عام مسیحیوں کو علم نہیں ہے کہ اس قول پر مشتمل خود انجیل یوحنا فی زمانہ مسیحیوں کے ہاں شرف قبولیت کھو چکی ہے۔

(۳) یاد رہی۔ انجیل میں لکھا ہے۔ اس کتاب کی نبوت کی باتوں میں بڑھانے والا اور کچھ نکال ڈالنے والا شخص خدا کی آسانی آفتوں کا سزاوار ہو گا۔ (مکاشفہ ۲۲ : ۱۸، ۱۹)

مسلمان :- (۱) کتاب مکاشفہ کا یہ قول کتاب مکاشفہ ہی کے بارے میں ہے۔ اس کتاب کے مصنف کے دہن میں انجیل کا موجودہ تصور قطعاً نہیں تھا۔ یاد رہے کہ انجیل نے اس کتاب یعنی کتاب مکاشفہ کے لکھے جانے کے بعد مدتوں بلکہ صدیوں بعد موجودہ شکل اختیار کی تھی۔ مکاشفہ کے وقت موجودہ انجیل موجود ہی نہیں تھی۔

(۲) مسیحی کتب مقدسہ کے خصوصی مجموعہ انجیل میں باتیں بڑھانے اور نکال ڈالنے کا کاروبار وسیع و عریض پایا ہے۔ خدا کی آسانی آفتوں کے سزاوار وہی مسیحی ہیں۔

(۱۰) پادری :- لہذا کسی شخص کو کیا ضرورت پڑی ہے کہ وہ خواہ

مخوہ کلام الہی میں تبدیلی اور رد و بدل کرے ؟
مسلمان :- آپ کو لفظ (انجیلی) بڑھانے کی ضرورت پڑ بھی گئی نا؟

(۷) اسی طرح آپ سے پہلے کتب مقدسہ میں تبدیلیاں

کرنے والوں کی بھی کچھ ضرورتیں ہوں گی ۔ انجیل کا لفظ عہد نامہ

عتیق میں نہیں ہے ۔ اگر ہے تو ثبوت پیش کریں

(۱۱) پادری :- بزرگ سلیمان نبی نے لکھا ہے کہ تو اس کے کلام

میں کچھ نہ بڑھانا ۔ مبادا وہ تجھ کو تنبیہ کرے (اور تو جھوٹا

بٹھرے) (امثال ۳۰)

مسلمان :- (انجیلی) کا لفظ آپ نے بڑھایا ہے ، آپ جھوٹے

بٹھرے ۔ مسیحی کلیسیا کا مقام متعین کرنے کے لئے مطالعہ

فرمائیں ۔ ہمارے مخاطبین یا کم از کم اسلامی شن کے لبر پھر سے

واقف مسلمان یہودیوں اور مسیحیوں کے ان الفاظ کی عملی قدر و قیمت

سے خوب واقف ہیں ۔

(۱۲) پادری :- ہر ایک متحیفہ جو خدا کے اہام سے ہے تعلیم اور الزام

اور اصلاح اور راستبازی میں تربیت کرنے کے لئے فائدہ مند

بھی ہے ۔ (۲۔ تیمتھس ۵ : ۱۶)

(۱۹ : ۱) اور ہمارے پاس نبیوں کا وہ کلام ہے ، جو زیادہ مقبرہ بٹھرا (۲ پطرس)

کتاب مقدس کی صحت و صداقت کے اثبات و شواہد کے باوجود

مسلمان بے خوف خداوند کی کتاب مقدس پر رد و بدل اور

تحریف و تہنیخ کے الزامات سے باز نہیں آتے ۔

مسلمان :- دن الہامی صحائف کی یہ صفات درست ہیں۔ لیکن اس قول سے کتاب مقدس کی صحت و صداقت کے اثبات و شواہد کیسے نکلتے ہیں؟ ان دنوں کم از کم ۲۷ مسیحی کتب مقدسہ تو موجود ہی نہیں تھیں۔ (ii) اس دور میں یہودی کتب مقدسہ کا یونانی سپٹو آجنٹ ہی "نبیوں کا کلام" تھا۔ موجودہ ۲۷ مسیحی کتابیں نہیں تھیں۔ اگر پطرس کی ہدایت مانتی ہے تو مسیحیوں کو صرف سپٹو آجنٹ کا ہی مطالعہ کرنا چاہیے۔ پطرس نے اسے ہی "نبیوں کا معتبر کلام" قرار دیا تھا۔

(iii) میں دکھایا جا چکا ہے کہ یہودی اور مسیحی دونوں قومیں علی الاعلان اور ڈنکے کی چوٹ رو د بدل اور تحریف و تشبیہ کی مرکب ہیں۔ (iv) یہودی بائبل ۳۹، پروٹسٹنٹ بائبل ۶۶ اور رومن کیتھولک بائبل ۷۲، ۷۳ کتابوں پر مشتمل ہے۔ ان میں سے کسی ایک کا مصنف یہ نہیں کہتا کہ میں نے یہ تحریر خدا کے الہام سے لکھی ہے، نہ ہی ان کتابوں کے (نا معلوم) مصنفین کو پتہ تھا کہ آئندہ ہماری کتابوں کو الہامی سمجھا جائے گا۔ امر واقعہ یہ ہے کہ یہودی اور مسیحی کلیسیا (امت) جس کتاب کو مقدس قرار دیتے وہ الہامی ہے مقدس ہے۔ خدا کا کلام ہے۔ الہامی مونا کلیسیا کی مرضی پر موقوف ہے۔ ملا خدا کے الہام کی اصطلاح کچھ معنی نہیں رکھتی

(۵) یار لوگ پطرس کے دوسرے خط کی بنا پر کتاب مقدس کی صحت و صداقت کے اثبات و شواہد پاتے اور اکڑوں پھرتے ہیں۔ اردو بائبل کا موجودہ ترجمہ ۱۹۳۰ء کرنے والی چھ رکنی کمیٹی

کے ایک فاضل ممبر یادری ولیم میچن ایم۔ اے پطرس کے دوسرے خط میں لکھتے ہیں:

”یہ کتاب سینکڑوں برس سے مشکوک مانی جاتی تھی

مسیحی مسائل مصنفہ یادری ولیم میچن صفحہ ۱۶)

۴۔ جن پہ تکیہ تھا وہی پتے ہوا دینے لگے

(۱۳) یادری :- وہ سمجھتے ہیں کہ ہم ہر اقتدار جماعت کے فرد ہیں
لہذا مسیحی اقلیت کی مذہبی کتب مقدسہ کے خلاف زہر
افشانی ہمارا حق ہے۔

مسلمان ذرا اہل اسلام صرف اسلام کے دفاع یا اسلام کے خلاف

مسیحی اقلیت کے علماء کی پھیلائی ہوئی غلط فہمیوں کے ازالہ کے لئے

ہی قلم اٹھاتے ہیں۔ جیسا کہ راقم الحروف کی مثال نقد حاضر ہے۔

(۱۴) مسیحی اقلیت ہر اقتدار جماعت کی مذہبی کتاب کے خلاف

زہر افشانی کا جو حق رکھتی ہے۔ اور استعمال کرتی ہے۔ اس سے

واقفیت کے خواہش مند حضرات راقم کو مبلغ تین روپوں کے

ڈاک ٹکٹ بھیج کر یادری برکت اسے خان کی قرآن مجید

کے خلاف زہر افشانی کا فوٹو سٹیٹ حاصل کریں۔

(۱۵) یادری :- قریش میں ختنہ کی کوئی موروثی صفت نہ تھی۔

جس سے ان کے اسماعیل کی نسل ہونے کا یقین کیا جاسکے۔

مسلمان :- (۱) حضرت محمد صلی اللہ علیہ وسلم کے قبیلہ قریش کا

اسماعیل کی نسل سے ہونا قرآن مجید کے بہتر مقامات سے

واضح ہے۔ حضرت ابراہیم اور اسماعیلؑ کی مکہ مکرمہ میں خانہ

کعبہ تعمیر کرتے وقت مکہ والوں میں حضور صلی اللہ علیہ وسلم کی بعیت کے لئے دعا سورہ بقرہ میں ان الفاظ میں درج ہے ۔
 ۱۰ سے ہمارے رب ! تو ان میں انہی میں سے ایک رسول اٹھا جو ان پر تیری آیات پڑھے اور ان کو کتاب اور حکمت سکھائے اور ان کو پاک کرے ۔ تو غالب حکمت والا ہے ۔

(ترجمہ بقرہ آیت ۱۲۹)

حقیقت یہ ہے کہ پادری اسلام کے متعلق خود جاہل ہیں ۔ اسلام کے بارے میں مولیٰ مولیٰ اور عام باتوں سے بھی ناواقف ہیں ۔ وہ جہالت کے اندھیروں سے باہر نہیں نکلتا چاہتے ۔ اور ایسے مصنفین کا مطالعہ کرتے ہیں ۔ جو ان کی جہالت کے معیار پر پورا اتریں

آئیے ذرا اسماعیلؑ کو مکہ میں لبتا ہوا دیکھیں ۔ مکہ کا مکین اور کعبہ کا مثنوی قبیلہ قریش خود بخود ہی آپؐ کی نسل سے ثابت ہو جائے گا ۔ بائبل کے بیانات کے مطابق جب ابراہیمؑ نے بی بی ہاجرہ اور بچے کو دیس نکالا دے دیا اور ان کا راشن ختم ہو گیا تو :

”پھر خدا نے اس کی آنکھیں کھولیں اور اس نے پانی کا ایک کوآں دیکھا اور جا کر مشک کو پانی سے بھر لیا ۔ اور ٹرکے کو پلایا اور خدا اس ٹرکے کے ساتھ تھا ۔ اور وہ بڑا ہوا ۔ اور بیابان میں رہنے لگا ۔ اور تیرا انداز بنا اور وہ فاران کے بیابان میں رہتا تھا ۔ اور اس کی ماں نے ملک مصر سے اس کے لئے

ہیوی لی - (کتاب پیدائش ۲۱ : ۱۹ - ۲۱)

ڈاکٹر بلیکی ایک عیسائی عالم کا حق ہے

”اسماعیل عرب کے ریگستانوں میں جا بیا“

(تواریخ بائبل مصنفہ پادری ٹیم جی بلیکی ڈی ڈی)

ترجمہ پادری طالب الدین بی اے مطبوعہ ۱۹۵۵ء صفحہ ۸۲)

یعنی اسماعیل کی اولاد عرب ہی میں لسی رہی۔ ڈاکٹر کیٹو بھی

اسماعیل کی اولاد کا عرب میں لسناسی بتاتے ہیں۔

(AN ILLUSTRATED HISTORY OF

THE BIBLE BY JOHN KITTO D.D.,

F.S.A. EDITED BY ALVAN BOND

D.D : 1902, P. 29, COL. 1)

کنوئیں کی تفسیر میں پادری ڈلو لکھتے ہیں۔

یہاں پانی کا معجزانہ طور پر مہیا کیا جانا مقصود نہیں ہے۔

خدا نے حجرہ کو پہلے سے سوچا پانی کا چشمہ دیکھنے کی

توفیق دی۔ (تفسیر بائبل صفحہ ۲۹ء کالم ۱)

حقائق سے چشم پوشی۔ پہلو تہی اور حق تسلیم کرنے میں بخل مسیحیوں

کی گھٹی میں پڑا ہے۔ حقیقت بائبل کے بیان ہی سے روز روشن

کی طرح واضح ہے۔ صاحبو ایہ وہی چشمہ ہے جسے آب زم زم

کہتے ہیں جس کا متبرک پانی ہر سال حجاج کرام کی وساطت سے

دنیا کے کونے کونے میں پہنچتا ہے۔ اور کروڑوں افراد پیتے ہیں۔

(۱۵) پادری :- قریش نے اسرائیلیوں اور مسیحیوں کے خلاف

جہاد کیا۔ ان کو مکہ اور مدینہ اور قلعہ خیبر سے زبردستی نکال دیا۔ اور یہ نبوت نہ دیا کہ اسمعیلؑ کی نسل اور اسرائیل کے بھائی ہیں۔ مسلمان :۔ فاضل دوست کی معلومات کی تصحیح کی غرض سے عرض ہے کہ مکہ۔ مدینہ اور قلعہ خیبر میں مسیحی آبادی نہیں تھی۔ ان سے جہاد اور زبردستی نکالے جانے کا سوال ہی پیدا نہیں ہوتا۔ یہودی بھی مکہ میں نہیں بستے تھے۔

یہودیوں نے حضورؐ کی ہجرت مدینہ کو بہت بُرا منایا۔ منافقین کے ساتھ مل کر مسلمانوں کے خلاف سازشیں کرتے رہے۔ حضورؐ کو کھانے میں زہر دے کر ہلاک کرنے کی بھرپور کوشش کی مسجد خرار کی بنیاد بھی یہی قبیح جذبہ تھا۔ ایسے پس منظر میں مدینہ اور خیبر سے یہودیوں کو نکال دینا ہلکی سزا معلوم ہوتا ہے۔

دانیل مسیحؑ یہودی تھا۔ یہودیوں نے مسیحؑ موجودہ مسیحیوں کو دیا تھا۔ ان کے اس احسان کا بدلہ چکانے کی داستانوں سے مسیحی کلیسیا کی تاریخ رُو سیہ ہے۔ دیگ میں سے صرف ایک دانہ ہدیہ قارئین ہے۔ ”جنگ مقدس (صلیبی جنگوں)۔ اہم) مسیحیوں کی کوشش تھی۔ کہ مسیحیت قبول نہ کرنے والے یورپ کے تمام یہودی قتل کر دیئے جائیں“

(CHRISTIANS ANSWER MUSLIMS BY

GERHARD NEHLS: 1980, P. 63)

(۱۶) پادری :۔ خداوند یسوع مسیحؑ نے اپنے مشن کی سنادی اور ترقی کے لئے اسرائیلیوں کو اپنے خاص شاگرد بنایا۔

مسلمان :۔ مسیحؑ یہودیوں کے لئے برپا ہوا تھا۔ اس لئے اس نے یہودیوں

کو ہی اپنے شاگرد بنانا تھا۔ موجودہ غیر یہودی مسیحی مسیح اور اس کے پیروکار یہودیوں کے ایک دشمن پولوس کے شاگرد ہیں۔ مسیح کا ان سے کوئی تعلق نہیں ہے۔

(۱۷) یادری: دنیا کے لوگوں کے گھر گھر موجود کتاب مقدس کے نسخوں کے اندر رد و بدل اور تحریف کا خیال ایک جاہل اور بے علم لوگوں کا طفلانہ خیال ہے۔

مسلمان: کتاب مقدس کے نسخوں میں رد و بدل سے جاہل اور بے علم لوگ ہی بے خبر ہیں۔ جن میں سے ایک یادری برکت اللہ علیہ نقد حاضر ہیں۔ اور مسلمانوں کا منہ چاٹ رہے ہیں۔ اس موضوع پر اسلامی مشن کثیر لٹریچر شائع کر چکا ہے۔ میری تالیفات میں بہتر مواد موجود ہے۔ راقم نے بائبل میں رد و بدل کے عنوان سے دور حاضر کا ایک عظیم الشان مطالعہ کیا ہے۔

(۱۸) یادری: قرآن مجید نے سابقہ کتب پر رد و بدل یا تحریف و تیشخ کا کوئی الزام نہیں لگایا۔

مسلمان: کتب سابقہ میں رد و بدل کی نشان دہی قرآن کا مقام و منصب نہیں ہے۔ ویسے برسبین تہ کرہ کئی مقامات پر الزام لگایا گیا ہے۔ یہودیوں کے بارے میں ارشاد باری تعالیٰ ہے۔

”اے مسلمانو! اب کیا ان لوگوں سے تم یہ توقع رکھتے ہو کہ یہ تمہاری دعوت پر ایمان لے آئیں گے۔ حالانکہ ان میں سے ایک گروہ کا یہ شبہ رہا ہے کہ اللہ کا کلام سنا اور پھر خوب سمجھ بوجھ کر اس میں تحریف کی (البقرہ ترجمہ آیت ۷۵)“

کاش پادری صاحبان مختلف بائبلوں کا باہم موازنہ کر سکتے۔ یا راقم کی تالیفات کا ہی مطالعہ کر پاتے۔
 راقم کیا یہودیوں اور مسیحیوں نے کتب سابقہ کے بارے میں دوسرے قرآنی ارشادات قبول کر لئے ہیں اور بس اس ایک کی کسر رہ گئی تھی، کہ اس کا ثبوت طلب کیا جا رہا ہے۔

(۱۹) پادری: قرآن میں سابقہ کتب کے متعلق اغلاط موجود ہیں۔
 اور ایسی باتیں قرآن کی شان کے خلاف ہیں۔
 مسلمان: قرآن میں سابقہ کتب سے متعلق اغلاط بالکل موجود نہیں ہیں۔ قرآن نے حسب ضرورت کتب سابقہ کی اغلاط کی نشاندہی کی ہے۔ اغلاط قرآن میں نہیں ہیں۔ البتہ بائبل ضرور اغلاط سے چر ہے۔

راقم: سابقہ کتابوں میں ”اہل کتاب نے کچھ رد و بدل اور تحریف“ ہی نہیں کی ہے۔ بہت زیادہ رد و بدل کیا ہے۔ فارمین گرام اس موضوع پر اسلامی مشن سے لٹریچر طلب کریں
 (بائبل میں رد و بدل حصہ اول و دوم)

(۲۰) پادری: مسلمان کبھی کبھی تو سوچتے ہوں گے کہ سابقہ کتب میں رد و بدل ثابت کرنے میں ہم نے جو قدم اٹھایا ہے۔ وہ قرآن سے برگزیدہ ہو سکا۔

مسلمان: قرآن میں ایسی تعلیمات مندرج ہیں، جو تاقیامت نسل انسانی کا تعلق خدا تعالیٰ سے جوڑنے اور بنی نوع انسان کو حق تعالیٰ کی مرضی پر چلنا سکھانے کے لئے ضروری تھیں۔

باقی باتیں ضمناً حسب ضرورت بیان ہوئی ہیں۔ کتب سابقہ میں رد و بدل کا اعلان قرآن نے بار بار کیا ہے۔ جو کام مجھ ایسا معمولی پڑھا دکھا مسلمان ہی بطریق احسن کر سکے کہ جواب میں علماء مسیحیت کے دماغ ماؤف اور ناقص شل ہو جائیں۔ اس کے لئے قرآن سے نبوت تلاش کرنے کی ضرورت ہی کیا ہے ؟

(۲۱) پیادری : اگر حضورؐ کے زمانہ بعثت میں سابقہ کتب میں رد و بدل یا تحریف کا سوال ہوتا تو قرآن مجید مسلمانوں کو ان کتابوں پر ایمان لانے کا حکم صادر نہ کرتا۔

مسلمان : قرآن مجید میں تورات۔ زبور۔ انجیل اور صحف سابقہ پر ایمان لانے کے حکم کا مطلب یہ ہے کہ ہم ان کتابوں کو منزل میں اللہ اور سچا برحق کلام الہی مانتے ہیں۔ یہ کتابیں سابقہ انبیاء کرام کو ان اقوام کی ہدایت کے لئے عطا ہوئی تھیں۔ وہ کتابیں آج دنیا میں ہیں یا نہیں اس سے ہمیں کوئی بحث تعلق واسطہ نہیں ہے۔ اس کے لئے عیسائیوں کے مشہور رسالہ کلام حق گوہر النوالہ کا اعلان کافی ہے۔ اسے آنکھیں کھول کر پڑھیے۔

اتفاق سے یہودی اور مسیحی تورات۔ انجیل۔ زبور اور صحف سابقہ کے نام پر کچھ ایسی کتابیں اٹھائے پھرتے ہیں۔ جو غلط تضاد بیانیوں مصحکہ خیز بیانات اور ناقابل بیان و ناقابل یقین واقعات سے پُر ہیں۔ ان میں ایسی تعلیمات مندرج ہیں۔ جو خدا تعالیٰ اور الہامی مذہب کی شان کے خلاف ہیں۔

(۲۲) پیادری : اسلام کے ابتدائی ایام میں جمع و تدوین قرآن کے

وقت اگر مسلمانوں کو انجیل مقدس کو پڑھنے اور سمجھنے کی استطاعت
ہوتی تو وہ انجیل کی روشنی میں یہ نہ کہتے کہ عیسیٰ المسیح پر انجیل نازل ہوئی تھی۔
مسلمانوں کے مسلمانوں کا کہنا نہیں قرآنی فرمودہ ہے کہ عیسیٰ المسیح پر
انجیل نازل ہوئی تھی۔

دکن پیمار سے مسلمان اسلام کے ابتدائی ایام میں انجیل مقدس کیا خاک
پڑھتے۔ ان دنوں بائبل کا مطالعہ خود سیکھیوں کو بھی نصیب نہیں تھا
ابتدائے اسلام کے آٹھ سو برس بعد بھی حالت یہ تھی کہ

دن اس کتاب کے باعث بہتوں کو تشبیہ کیا گیا جن میں سے زیادہ
قابل ذکر شہیل تھے جنہوں نے بائبل کا انگریزی میں ترجمہ کیا۔ اس
زمانے میں توہمات اور تعصب اتنا زوروں پر تھا کہ ۱۵۰۰ میں

انہیں زندہ جلا دیا گیا۔ تعلیم الہی مصنفہ ہے۔ اسی چرچ ایم اے

ایم آر سی ایس ترجمہ ڈبلیو ڈی چوہدری بی اے مطبوعہ ۱۹۶۶ء

انجیل مقدس پڑھنے کے باعث عیسیٰ زندہ جلا دیے جاتے تھے۔

لو مسلمانوں کو کیا مصیبت پڑی تھی کہ ایسی مقدس کتاب کو پڑھنے

اور سمجھنے کا خطرہ مول لیں۔

(۲۳) پادری درحقیقت عیسیٰ المسیح مجسم کلمتہ اللہ تھے یعنی منظر

ذات الہی، کامل خدا، مجسم کیونکہ انجیل میں لکھا ہے کہ

”کلام خدا تھا۔ کلام مجسم ہوا“ کیونکہ الوہیت کی ساری مسموری

اسی میں مجسم ہو کر سکونت کرتی ہے۔ زندہ مجسم کلمتہ اللہ

نے عالم توحید میں اپنی سہیلی کو واحد ذات الہی قرار دیا، فرمایا

”میں اور باپ ایک ہیں“ جس نے مجھے دیکھا اس نے باپ کو دیکھا

مسلمان۔ پادری صاحب نے مسیح کی جو خلاف عقل مہمل بے سرو پا اور ناقابل یقین صفات اور حیثیتیں ایک ہی سانس میں گن ڈالی ہیں۔ مختلف وقتوں میں مسیح کے لئے مسیحی کلیسیا نے تجویز کی تھیں۔ مسیح کی اپنے بارے میں تعلیم بالکل نہیں تھی۔ تاریخ کلیسیا کے مشہور امریکی اور ٹریل یونیورسٹی کے پروفیسر جارج پارک فشر ڈی ڈی ایل ڈی رقمطراز ہیں :
 ”عام لوگ اس کی تعلیم سے بہت متاثر ہوئے کیونکہ وہ ایک صاحب اختیار اور ایسی ہستی کی حیثیت سے بولتا تھا جس کا خدا سے قریبی تعلق تھا۔ اس کی باتوں میں گہری روحانیت تھی۔ اس کا اعلان تھا کہ میں خدا کی طرف سے بھیجا ہوا ہوں۔“

(HISTORY OF THE CHRISTIAN CHURCH

BY GEORGE PARK FISHER D.D., LL.D

1888, P. 17)

یہودی انسائیکلو پیڈیا میں لکھا ہے۔
 یسوع ماضی ماضی من اللہ (خدا کا مقرر کردہ۔ اسلم) تھا
 اس میں اس کام کے لئے منتخب کئے جانے کی روحانی قوت
 اور قابلیت ضرور ہوگی۔

(یہودی انسائیکلو پیڈیا جلد ۷ صفحہ ۱۶۷ کالم ۱)
 صاحبو! یہ ہے مسیح کی اصل حیثیت یعنی وہ خدا کا ایک
 پیغمبر تھا۔ یہ خالصتاً اسلامی عقیدہ ہے۔ بات اتنی
 سی ہے۔ باقی سب افسانے ہیں۔ کاش مسلمان مسیحیوں

اور یہودیوں کو مذکورہ دونوں اقتباسات سمجھا سکیں اور
 مسیح علیہ السلام کی شخصیت پر مرہ رزمانہ کی ڈالی ہوئی گرد
 کی دبیز تھوں کو پرے ہٹا کر ان کا اصل چہرہ دکھا سکیں
 اور دن دونوں قوموں کو اس عقیدہ کا پرچار کرنے والی
 کتاب قرآن مجید پر ایمان لانے کی تبلیغ کر سکیں۔
 (۲۴) پادری : مسیحؑ نے فرمایا۔ آسمان اور زمین کا کل اختیار
 مجھے دیا گیا ہے۔

مسلمان : (۱) جی تو یہودیوں اور رومیوں نے تمہارے عقیدہ
 کے مطابق مسیحؑ کو مصلوبیت کی لعنتی موت مارا۔
 (۲) واضح ہو کہ خدا نے "آسمان اور زمین کا کل اختیار" صرف مسیحؑ
 خدا، عین خدا اور کامل خدا کو ہی نہیں دیا تھا۔ یہ اختیار دینا
 قدیم مذاہب کے خدا کی صفت عام معلوم ہوتی ہے۔
 پروفیسر فشر لکھتے ہیں۔

مغول سادہ سا مذہب تھا۔ اس مذہب میں ایک خالق
 مطلق تھا۔ اور خان اس کا بیٹا تھا جو دنیا پر کلی اختیار رکھتا تھا۔
 (فشر صفحہ ۶۶)

(۲۵) پادری : مسیحؑ خداوند آسمانی ہستی نے اپنے برگزیدہ شاگردوں
 کو رسول کا لقب دیا۔

مسلمان :۔ انجیل جس پر قرآن نے مسلمانوں کو ایمان لانے کا حکم دیا
 ہے۔ جس کی قرآن تصدیق کرتا ہے۔ اس میں مسیحؑ کے ایک
 برگزیدہ شاگرد پطرس کے بارے میں لکھا ہے :

پطرس اس کو الگ لے جا کر ملامت کرنے لگا کہ اے خداوند خدا نہ کرے یہ نتیجہ پر ہرگز نہیں آنے کا۔ اس نے پھر کر پطرس سے کہا۔ اے شیطان میرے سامنے سے دور ہو تو میرے لئے ٹھوکر کا باعث ہے۔ کیونکہ تو خدا کی باتوں کا نہیں بلکہ آدمیوں کی باتوں کا خیال کرتا ہے۔ (متی ۱۶ : ۲۲، ۲۳)

مسیح کی گرفتاری پر پطرس نے تین دفعہ مسیح پر لعنت بھیج کر اس کی جان پہچان سے انکار کیا تھا۔ (مرقس ۱۴)

یہی پطرس ڈینگیں مارتا اور کہتا تھا۔ اے خداوند تیرے ساتھ میں قید ہونے بلکہ مرنے کو بھی تیار ہوں۔ (انجیل لوقا ۲۲ : ۳۳) وہ کیا ہی برگزیدہ شاگرد تھا۔ جس نے کلمۃ اللہ، کامل مظهر ذاتِ الہی، کامل خدائے مجسم، کلام مجسم اور واحد ذاتِ الہی کو الگ لے جا کر ملامت کی اس پر تین دفعہ لعنت بھیج کر اسے جانے سے انکار کیا۔ سبحان اللہ کتنا برگزیدہ تھا وہ شاگرد۔ (۱) مسیح کے ایک برگزیدہ شاگرد یسوع اسکر لوتی نے یہودیوں سے تیس روپے تول کروصول کئے اور کامل خدائے مجسم کو پکڑوا دیا۔ (متی ۲۶ : ۱۶)

(۲۶) پادری : صعود آسمانی کے دس دن اس کے وعدے کے مطابق اوصاف رسالت کے پاکیزہ کمالات کے لئے ان پر روح القدس نازل ہوا۔

مسلمان : مسیح کے صعود آسمانی والے تمام انجیلی بیانات بعد کے الحاقات، اضافے اور تحریفات ہیں۔ جنہیں جدید

انگریزی تراجم ریوٹس سٹینڈرڈ ورژن، دی نیو انگلش بائبل اور گڈ نیوز بائبل وغیرہ سے خارج کر دیا گیا ہے۔ شائقینِ رافہ کی تالیفات بائبل کے متن کی حیثیت اور بائبل میں رد و بدل کا مطالعہ فرمائیں (۲۷) پیادری :- اور دن رسولوں نے روح القدس کی تحریک سے روئے زمین کی تمام اقوام عالم میں انجیل مقدس کی خوش خبری کی منادی شروع کر دی۔

مسلمان :- غلط ہے بائبل غلط مسیح اور اس کے شاگردوں کا مشن تو یہودیوں تک ہی محدود تھا۔ تمام اقوام عالم میں تبلیغِ مسیحیت پولوس کی تخریب کاری ہے۔ وہ اپنے آپ غیر قوموں کا رسول بن بیٹھا تھا۔ (رومیوں ۱۱: ۱۳) غیر یہودیوں میں تبلیغِ مسیحیت کی وجہ روح القدس کی تحریک نہیں تھی۔ کتاب اعمال پڑھیے :-

مگر یہودی اتنی بھیڑ دیکھ کر حسد سے بھر گئے۔ اور پولوس کی باتوں کی مخالفت اور کفر کہنے لگے۔ پولوس اور برنباس دیر ہو کر کہنے لگے کہ ضرور تھا کہ خدا کا کلام پہلے تمہیں سنایا جائے۔ لیکن چونکہ تم اس کو رد کرتے ہو۔ اور اپنے آپ کو ہمیشہ کی زندگی کے ناقابلِ ٹھہراتے ہو۔ تو دیکھو ہم غیر قوموں کی طرف متوجہ ہوتے ہیں (اعمال ۱۴: ۲۵ - ۲۷)

ڈاکٹر بیکی لکھتے ہیں :-
”رسولوں (یعنی شاگردانِ مسیح) کے زمانہ میں مسیحی کلیسیا کی تاریخ دو شاخوں میں منقسم ہو جاتی ہے۔ ان میں ایک قوم یہود ہے۔ اور دوسری غیر اقوام سے وابستہ ہے۔ یہودی تاریخ کی شاخ بارہ رسولوں سے

علاقہ رکھتی ہے، اور غیر قوموں کی تاریخ زیادہ تر پولوس کی حرکات سے وابستہ ہے۔ (صفحہ ۵۲۵)

(۷۸) پادری - بعد ازاں رسالت کے مقدس اختیار سے انہوں نے انجیل مقدس کو ایک کتاب کی صورت میں قلم بند کیا۔ مسلمان : پادری صاحب ایسی باتیں آپ ایسے جیلا کے ٹولوں میں بیٹھ کر ہی سچ سچتی ہیں، جھوٹ جیٹھ تحریر میں نہ لایا کریں۔ آپ کی انجیل میں چار ناجیل شامل ہیں جنہیں لکھنے والوں کے بارے سے کونیک ٹی ٹکٹ کالج (امریکہ) میں شعبہ مطالعہ مذاہب کے چیرمین پروفیسر آرنسٹ جانسن رقم طراز ہیں:

ابتدائی کلیسیا نے چاروں انجیلوں کو مستند مان لیا، اگرچہ ان کے مصنفین کا کچھ پتہ نہیں تھا۔ آہستہ آہستہ کلیسیا نے دو کو میسج کے رسولوں متی اور یوحنا کے ناموں سے منسلک کر دیا۔ دو انجیلیں میسج کے رسولوں کے ساتھیوں مرقس اور لوقا کی طرف منسوب کر دی گئیں۔

THE WORLD BOOK ENCYCLOPEDIA

1979, VOL. 2, P. 222, COL 2

پروفیسر مذکور مزید لکھتے ہیں کہ کتابوں کو مستند قرار دیتے وقت کلیسیا نے زیادہ تر تین معیار پیش نظر رکھے۔

۱۔ کچھ کتابیں عام مقبول تھیں اور کلیسیا میں مستعمل تھیں

۲۔ وہ کلیسیا کی روایتی تعلیم کے مطابق تھیں

۳۔ ان کے بارے میں اعتقاد تھا کہ انہیں کسی رسول نے لکھا۔ یا

لکھنے کا اختیار دیا تھا۔ (ایضاً کالم ۱)

اور ان نامعلوم لکھنے والوں کے ذہن میں انہیں ایک کتاب انجیل مقدس کی صورت میں قلمبند کرنے کا خیال بالکل نہیں تھا۔ انسائیکلو پیڈیا ریمپٹراڈ ہے :-

”انہوں نے تو ان کتابوں کو یہ سوچ کر بھی نہیں لکھا تھا کہ ہم کسی مقدس کتاب کی بنیاد رکھ رہے ہیں۔“

(انسائیکلو پیڈیا برٹینیکا مطبوعہ ۱۱ - ۱۹۱۵ء جلد ۳ صفحہ ۸۷۲)

ان کتابوں کے مکمل جانے کے سینکڑوں برس بعد ان پڑا الہامی اور ایک کتاب کی تہمت مختلف مسیحی کونسلوں، کمیٹیوں اور مجلسوں نے لگائی تھی۔

مسیح پر انجیل کے نزول کا انکار

(۲۹) پادری :- پندہامیسی مسیح خداوند پر انجیل کے نزول کا خیال غیر الہامی ہے۔

مسلمان :- پادری صاحب! خوب حضرت مسیح پر آپ نے تو انجیل کو ہی ختم کر دیا، اچھے پیروالے ہی ہوتے ہیں۔

(۳۰) پادری :- خداوند یسوع مسیح پر انجیل کے نزول کی کوئی بات کوئی خیال انجیل مقدس میں موجود نہیں ہے۔

مسلمان :- خداوند یسوع مسیح پر انجیل کے نزول کی کوئی بات کوئی خیال اگر یونانیت زدہ، غیر یہودیوں میں پڑاں چڑھی ہوئی ”انجیل مقدس“

میں نہیں ہے۔ تو اس میں اچھے کی کوئی بات نہیں۔ تاہم مسیح
کی زبانی انجیل کا ذکر خیر تو موجود ہے۔ پادری ۵۰ انجیل کہاں ہے
ذرا لائیے تو مسیح کی یہ انجیل

(۱) انجیل پر ایمان لاؤ۔ (مرقس ۱ : ۱۵)

(ب) اور انجیل کے لئے چھوڑ دیا ہو۔ (مرقس ۱۰ : ۳۹)

(ج) جہاں کہیں اس انجیل کی منادی ہوگی۔ (متی ۲۶ : ۱۳)

(۳۱) پادری : مسیحیوں کو خداوند کی لائیدیل کتب مقدسہ کی صحت و

صداقت اور سچائی کے بارے میں قرآن مجید کا سہارا تلاش کرنے
کی قطعاً کوئی ضرورت نہیں۔

مسلمان :۔ قرآن سے یہودیوں اور مسیحیوں کی خود ساختہ من گھڑت

”کتب مقدسہ“ کی صحت و صداقت کو سہارا تو کیا ملے گا۔ قرآن

کتب مقدسہ کے ڈھول کا پول اور انہیں ”مقدسہ“ قرار

دینے والوں کو ان الفاظ میں وعید سناتا ہے۔

”سو خرابی ہے۔ ان لوگوں کے لئے جو کہتے ہیں کتاب اپنے

ہاتھ سے پھر کر دیتے ہیں۔ یہ خدا کی طرف سے ہے۔

(ترجمہ سورۃ بقرہ آیت ۷۹)

(۳۲) پادری :۔ کتب مقدسہ کے اندر اس کی صحت و صداقت

کے اثبات و شواہد بکثرت موجود ہیں۔

مسلمان :۔ (۱) پھر انہیں پیش کرو۔ مگر پادری ایسا نہیں کر سکتے۔

(۲) کتب مقدسہ کے اندر سے ان کی صحت و صداقت کے اثبات و

شواہد مسیحی دنیا پیش کرنے سے رہی۔ البتہ ہم کتب مقدسہ میں

سے ہی ایک مقدس کتاب اعمال کی تکذیب کا ایک سادہ ثبوت
 وی جنرل تحقیقولوجیکل سینیئر لیویارک میں ادب و تفسیر عبدعزیز
 کے ہونٹ سن پر ویسیر پائرسن پارکر کے قلم سے تحریر کئے دیتے
 ہیں۔ کتاب اعمال باب ۹ و ۱۰ و ۱۱ تا ۱۳ میں لوقا کہتا ہے۔
 کہ پولوس نے قبول مسیحیت کے بعد فوراً دمشق کی عبادت
 گاہوں میں نئے مذہب کی تبلیغ شروع کر دی۔ اس پر کچھ یہودیوں
 نے اسے مار ڈالنا چاہا۔ مگر وہ بچ نکلا اور فوراً یروشلم چلا گیا۔
 جہاں اس نے کلیسیائی رہنماؤں سے ملنے کی کوشش کی
 لیکن پولوس و اشکاف الفاظ میں لکھتا ہے کہ وہ اس وقت
 یروشلم کو نہیں گیا تھا۔ بلکہ عرب چلا گیا تھا۔ جہاں سے دمشق
 کو لوٹا اور تین برس بعد یروشلم میں رسولوں سے ملاقات کی۔
 (گلتی ۱: ۱۵ وغیرہ اور ۲: ۱۱ کرنتھی ۱۱: ۳۲) پس لوقا یہاں ضرور

غلطی پر ہے۔ (امریکی انسائیکلو پیڈیا مطبوعہ ۱۹۸۸ء)

www.only1or3.com

www.onlyoneorthree.com

جلد ۲ صفحہ ۲۰۱ کالم ۲

(۳۳) پادری: کیا کتاب مقدس کی مخالفت میں قرآن مجید کی مخالفت
 کا باب روشن نہیں ہوتا۔

مسلمان مسلمانوں کو مسیحیوں کی کتاب مقدس سے کوئی تعلق واسطہ نہیں ہے
 جب قرآن مجید سے اپنی کتاب مقدس کی تصدیق تلاش کرتے ہیں۔
 کتاب مقدس میں شامل بے سرو پا کتابوں کو آسمانی کتابیں قرار
 دیتے ہیں۔ تو مسلمانوں کو بعد مجبوری مسیحیوں کی کتاب مقدس
 کے اندرونی اور بیرونی شواہد سے اسے من گھڑت اور آسمانی تعلیم

کے خلاف ثابت کرنا پڑتا ہے۔

(۱۲) یاد رہی :- حدیث میں آیا ہے کہ قرآن سات قرأت میں نازل ہوا ہے۔ لہذا مسلمان سات قرأت کے مطابق ہر آیت کے سات سات معنی اور ترجمے کرتے ہیں۔ کیونکہ جب قرأت بدل جائے تو مفہوم بدل جاتا ہے۔ ورنہ قرآن کو ایک قرأت پر لانے کے لئے ایک سو سو سال بعد حجاج بن یوسف اس پر اعراب نہ لگاتا۔

مسلمان - ہر زبان بولیوں (علاقائی زبانوں) پر مشتمل ہوتی ہے۔ پنجابی میں مشہور ہے کہ ہر بارہ کوس پر بولی بدل جاتی ہے۔ ملک عرب کی زبان عربی تھی۔ تاہم مختلف قبائل کی طرز گفتگو میں تھوڑا بہت فرق تھا۔ ہمکسانی زبان مکہ کی تھی۔ مثلاً قبیلہ قریش جس لفظ کو "حتی" بولتا تھا۔ کسی اور قبیلہ کی بولی میں "عتی" تھا۔ اس صورت حال کو آسانی سے یوں سمجھا جاسکتا ہے۔ کہ پنجابی اصطلاح "بینوں" کے مقابلہ میں پنجاب کے مختلف علاقوں میں "ماں"، "ہماں" اور "مکت" کی اصطلاحات بھی رائج ہیں۔ لیکن لاہور کو پنجابی زبان کا مرکز اور گڑھ سمجھا جاتا ہے۔ ہمکسانی پنجابی لاہور کی ہے۔ اور یہاں لفظ "بینوں" بولا جاتا ہے۔ اس لئے معیاری پنجابی میں "مینوں" (اردو مجھے) ہی لکھا جائیگا۔ جب اسلام قبائل عرب میں پھیلنے لگا۔ تو قرآن کے بعض مختلف الفاظ کی ادائیگی میں انہیں مشکل پیش آنے لگی۔ کیونکہ مختلف قبائل ایک لفظ کی اپنی مقامی قبائلی بولی بولتے تھے۔

جب قرآن مجید غیر عرب اقوام میں پھیلا تو یولیوں کی رائیاں پیار بننے لگیں، اس اشکال کے حل کے لئے حضرت عثمانؓ نے قرآن کو صرف مکہ کی قریشی ٹکسالی عربی میں لکھوایا، جیسا کہ حتیٰ اور عتیٰ کی ایک سادہ سی مثال عرض کر دی گئی ہے۔ سات قرآتیں ختم کر دی گئیں۔ اب ان کا احیا فتنہ برپا رہا ہے۔ عثمانی نسخہ کے الفاظ محض ڈھانچے ہوتے تھے۔ نقاط اور زبریں، زبریں و فیث نہیں تھیں مثلاً محبت۔ محنت۔ محذت کو اعراب کے بغیر ”محسب“ لکھا جائیگا پڑھنے میں غلطی کے امکانات واضح ہیں۔ عرب تو محاورہ سے پڑھ لیتے تھے۔ غیر عربوں کی شکل حل کرنے کے لئے حجاج کے عہد میں عربی زبان کا نیا دور شروع ہوا۔ قرآنی الفاظ پر اعراب لگائے گئے۔ اب برآیت کے ساتھ ساتھ معنی اور ترجمے مسیحیوں کی خیالی دنیا میں ہی ملتے ہیں۔

(۳۵) پادری:۔ آج تک مسلمان اپنی اس غلطی کی تصحیح نہیں کر سکے۔ کہ آیا انجیل مقدس عیسیٰ المسیح پر نازل ہوئی تھی یا اس کے مقرر کردہ مقدس مرسلین پر نازل ہوئی تھی۔

مسلمان۔ (۱) مسلمانوں پر بتان کرشی ہے، اس امر کا تحریری ثبوت دیا جانا چاہیے۔
(۲) قرآن مجید میں صاف مرقوم ہے کہ ہم نے اسے (مسیحؑ) انجیل دی۔
(سورۃ المائدہ ترجمہ آیت ۴۶)

(ب) قرآن پاک میں مسیح علیہ السلام کے خاص چند اولیں سیر و کاروں کو حواری کہا گیا ہے۔ (سورۃ الصف آیت آخری) مسیح کے مقدس مرسلین خالصتہً مسیحی اصطلاح ہے، جسے پادری صاحب غلط طور

پرمسلمانوں کی طرف منسوب کر رہے ہیں۔
(iii) ہم مسیح کے مقرر کردہ مرسلین کا تعارف بائبل سے کرائے دیتے ہیں تاکہ
مسیحی بھائی جان سکیں کہ آیا ایسے مقدسین پر کوئی انجیل نازل ہو بھی
سکتی ہے یا نہیں۔

۲۵ میں مسیح کے دو شاگردوں پطرس اور یہوداہ کا مقدس حال دوبارہ پڑھ
لیا جائے۔ برگزیدہ شاگرد یہوداہ کے بارے میں مسیح کا قول ہے،
”اس آدمی پر افسوس جس کے وسیلہ سے ابن آدم پکڑا یا جاتا ہے
اگر وہ آدمی پیدا نہ ہوتا تو اس کے لئے اچھا ہوتا“ (متی ۲۶: ۲۴)۔
گرفتاری سے پیشتر مسیح کے بارہ مقدس مرسلین شخیاں بگھارتے تھے
کہ ہمیں مرنا بھی پڑے گا، تو بھی ہرگز بخیر انکار نہیں کریں گے۔ (مرقس ۱۴: ۲۱)
لیکن مسیح گرفتار ہو گیا۔ تو سب شاگرد اسے چھوڑ کر بھاگ گئے۔ (متی ۲۶: ۵۶)
مگر ایک جوان اپنے ننگے بدن پر ہمیں چادر اوڑھے ہوئے اس (مسیح) کے
پیچھے ہو لیا۔ اسے لوگوں نے پکڑا مگر وہ چادر چھوڑ کر شکا بھاگ گیا
(مرقس ۱۴: ۵۰، ۵۱) مسیح کی ساری سادی کا لب لباب یہی
بارہ شاگرد تھے۔ یہ زبان مسیح ان کی شان یہ تھی کہ رالی کے داند برابر
ایمان سے محروم تھے۔ (متی ۱۷: ۲۰) بلکہ بے ایمان تھے
(مرقس ۱۴: ۵۱) مسیح انہیں کم اعتقاد و کہہ کر خطاب کرتا تھا۔
(متی ۱۶: ۲۶)

صاحبو! مسلمان ایسے مقدس مرسلین پر انجیل کے نزول کے بارے میں
کسی غلط فہمی میں مبتلا نہیں ہیں۔ ایسے مقدس مرسلین مسیحیت کو ہی
مبارک ہوں، رسالت کے مقدس اختیار سے ان کی نکلی ہوئی انجیل

مقدس مسیحیوں کو ہی مبارک

(۳۷) پادری : اہل کتاب قرآن مجید کے مخالف نہیں۔

مسلمان : اگر واقفیت یہی ہے جس کا مظاہر اسلام کی چودہ سو سالہ تاریخ میں کیا گیا ہے۔ تو خدا معلوم مخالفت کس بلا کا نام ہے۔ صرف اپنی کتب کی

تحریف کو چھپانے کے لئے قرآن کریم پر یہودہ اعتراض کرتے رہتے ہیں

(۳۷) پادری : اہل کتاب علماء تو قرآن مجید کو پڑھتے اور غور کرتے ہیں۔ سب سے

پہلے قرآن مجید کے غیر زبانوں میں ترجمے اہل کتاب علماء نے کئے

مسلمان : غلط ترجمے کر دیئے۔ اس لئے کہ ان کی روشنی میں یہودہ اعتراضات

کئے جائیں صحیح ترجمہ کرنے سے مسیحی بالکل قاصر ہیں

(۳۸) پادری : روئے زمین کی قریباً تمام ترقی یافتہ اقوام کتب مقدسہ کی

صحت و صداقت پر ایمان رکھتی ہیں۔

مسلمان : روئے زمین والوں کی دیگ سے ایک دانہ چکھ لیں ایک بھارتی

جریدہ کسی کتاب پر تبصرہ کے دوران رقمطراز ہے۔

”اس میں چند سوچے سمجھے اضافے یا غلط نمسو بات بھی تھیں۔ جیسا کہ مسیح کے

وعظوں یا گوتم کے اقوال میں ہیں۔“

(SURYA INDIA MARCH 1-15, 1983 P 79, COL 1)

(۳۹) پادری : مسلمان سابقہ الہامی کتب مقدسہ کے متعلق قرآن مجید کی

باتوں پر بھی یقین نہیں رکھتے حالانکہ سابقہ کتب مقدسہ کی صحت و صداقت

پر ایمان رکھنا ان کے جزد ایمان میں شامل ہے۔

مسلمان : کتب سابقہ کے بارے میں ہمارا ایمان ہے کہ وہ کلام الہی تھیں۔ ان

میں اپنی اپنی اقوام اور زمانہ کے لئے ہدایت الہی موجود تھی موجودہ کتب سابقہ

کی صحت و صداقت مسلمانوں کا خبر و ایمان بالکل نہیں ہے
 (۱) پادری کتب مقدسہ پر الزام تراشی کرنا اچھے اصول کی نشانی نہیں ہے
 مسلمان مسلمانوں کو مسیحی کتب مقدسہ سے قطعاً کوئی دلچسپی نہیں ہے
 ان کے پاس قرآن کریم جیسی روشن غیر مبذل کتاب موجود ہے جس
 کے نور کی تابش سے مسلمان غیر خدا کے کلام کو فوراً پہچان لیتے ہیں۔
 مسیحی علماء کے معتقدات و نظریات کی کمزوری روز روشن کی طرح واضح
 ہے۔ محض تعصب۔ ضد اسلام دشمنی اور مفاد پرستی کی وجہ سے
 مسیحیت کا دامن نہیں چھوڑ رہے۔
 (۲) پادری : مسلمانوں کے ایمان کی بھی تعجب و غلی کیفیت ہے۔
 کہ وہ کہتے تو یہ ہیں کہ ہم چار الہامی کتابوں یعنی توریت، زبور، انجیل
 اور قرآن مجید پر ایمان رکھتے ہیں۔ لیکن قرآن مجید کے سوا دوسری کتابوں
 کی تعلیمات کو بالکل کوئی اہمیت نہیں دیتے۔
 مسلمان : دن دو غلی کیفیت مسلمانوں کے ایمان کی نہیں مسیحیوں کے ایمان کی ہے
 جو قرآن کو سچا برحق کلام الہی تو نہیں مانتے۔ لیکن اس میں سے اپنے
 مطلب کی باتوں کو اچھالتے، ابھارتے اور ان پر اتراتے ہیں۔
 (۳) مسلمانوں کے کتب سابقہ پر ایمان کا کھانا بڑا وسیع ہے مسلمانوں
 کا ایمان ہے کہ نجات کی ابدی نعمت صرف یہودیوں ہی کا حصہ نہیں
 تمام اقوام و ملل عالم کے لئے عام ہے۔ انبیاء کرام کی وساطت سے
 ہر انسانی گروہ میں پیغام الہی پہنچا۔ جسے صرف عام میں کتاب اللہ
 کہتے ہیں۔ توریت، زبور، انجیل اور دیگر محض انبیاء کے مجموعے
 یا انجیل میں یہودیوں اور مسیحیوں کی کتب مقدسہ شامل ہیں۔

(ب) اور خداوند اس شہر اور برج کو جسے بنی آدم بتانے لگے دیکھنے کو اُترا
(پیدائش ۱۱ : ۱۵)

(ج) اور انہوں نے اسرائیل کے خدا کو دیکھا۔ اور اس کے پاؤں کے نیچے
نیلیم کے پتھر کا چبوترہ سا تھا۔ جو آسمان کی مانند شفاف تھا۔

(اور اس نے بنی اسرائیل کے شرفا پر اپنا ہاتھ نہ ٹرھایا۔ سو انہوں
نے خدا کو دیکھا اور کھایا اور پیا۔ (خروج ۲۴ : ۱۰، ۱۱)

(د) اور تم اپنی بود و باش کے ملک کو جس کے اندر میں رہو گاہ گتہ
بھی نہ کرنا۔ کیونکہ میں جو خداوند ہوں۔ بنو بنی اسرائیل کے درمیان
رہتا ہوں۔ (گنتی ۳۵ : ۳۴)

(د) کوئی حرام زادہ خداوند کی جماعت میں داخل نہ ہو۔ دسویں لکھت
تک اس کی نسل میں سے کوئی خداوند کی جماعت میں آئے نہ پائے
(استثنا ۲ : ۲۳)

اگر تمام موجودہ صحف۔۔۔ اس قسم کی تعلیمات منتخب کریں
تو وہ باہم متضاد اور مضحکہ خیز ہوں گی۔

اس بحث کا ایک پہلو ابھی باقی ہے مسیحیوں کو شکایت ہے کہ
مسلمان قرآن مجید کے سوا دوسری کتابوں کی تعلیمات کو بالکل کوئی اہمیت
نہیں دیتے۔ اس پر برائے نام سا ایمان تو رکھتے ہیں، جبکہ خود مسیحی تورات
کی تعلیمات کو پرکھ کے برابر بھی اہمیت نہیں دیتے۔ مسیحیوں کے عمل کے
میدان میں تورات کی حیثیت صفر ہے۔ درحقیقت موجودہ مسیحی
حضرت مسیح علیہ السلام کے پیروکار نہیں ہیں۔ یہ ایک مسیح دشمن
یہودی پولوس کے پیروکار ہیں۔ جو تورات موسوی کی بیخ کنی کا علمبردار

تھا۔ اس نے شریعت کو لعنت قرار دیا۔ (گلتی ۳: ۱۳)
 وہ تورات کا ایک بھی حکم ماننے کا سخت مخالف تھا۔ یہ کہتا بالکل
 بجا اور درست ہے کہ موجودہ مسیحیت کی عمارت تورات موسوی
 کے قبرستان پر تعمیر ہوئی ہے۔

جب مسیحیوں کے تورات پر عمل کا اپنا یہ حال ہے تو وہ کس
 منہ سے مسلمانوں کے سروں پر خدا کی خدا لی لا رہے ہیں۔
 اوروں کو نصیحت خود میان نصیحت۔

وَاٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِيْنَ

www.only1or3.com

www.onlyoneorthree.com